

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories

తెలంగాణ తెలుగు దినపత్రిక

ప్రభాత సమాచారం

Prop: Syed inkuhaf ali

BAJAJ FINSERV

CLASSIC

COMPUTERS & XEROX ELECTRONICS

Call : 9490916775, 9652790005



హైదరాబాద్, జూలై 22: తెలంగాణ రోడ్డు రవాణా సంస్థ (టీజీఎస్ ఆర్టీసీ) అరుదైన రికార్డును సొంతం చేసుకుంది. రాష్ట్ర ప్రభుత్వం అమలు చేసిన మహిళలకు ఉచిత బస్సు ప్రయాణం.. మహాలక్ష్మి పథకంలో భాగంగా నేటి వరకు అంటే.. మంగళవారం వరకు 199.60 కోట్ల జీరో టికెట్లు జారీ చేశారు. రేపటితో అంటే.. జూలై 23వ తేదీతో 200 కోట్లకు ఈ జీరో టికెట్లు జారీ చేరనుంది. దీంతో ఏడాదిన్నర రేపంత్ రెడ్డి ప్రజా పాలనలో మహిళల సంక్షేమంతోపాటు వారి సాధికారతకు పెద్ద పీట వేసినట్లు అయింది. ఎన్నికల సందర్భంగా మహిళలకు ఇచ్చిన హామీని ఈ ప్రజా ప్రభుత్వం నిలబెట్టుకుంది. తద్వారా ఆర్టీసీ బస్సులో మహిళలకు ఉచిత ప్రయాణ పథకాన్ని విజయవంతంగా అమలు చేసినట్లు అయింది. తెలంగాణ రాష్ట్రంలో ముఖ్యమంత్రి రేపంత్ రెడ్డి సారథ్యంలో ప్రభుత్వం కొలుపు తీరిన జన్మ 48 గంటల్లోనే అంటే.. డిసెంబర్ 9వ తేదీన ఈ మహాలక్ష్మీ పథకాన్ని అమలు చేశారు. ఈ పథకం దేశప్రజలందరిని ఆకర్షించిన సంగతి తెలిసిందే. ఈ ఉచిత బస్సు ప్రయాణ సదుపాయాన్ని వినియోగించుకోవటంతో ఈ 18 నెలల్లోనే తెలంగాణ ఆదబిడ్డలు రికార్డు మొత్తంలో అంటే.. రూ.6,671

మహాలక్ష్మి.. మహా మేలు రాయ్

200 కోట్లకు జీరో టికెట్ల జారీ!

కోట్లు ఆదా చేసుకున్నారు. ఈ పథకం ప్రారంభమైన తొలి రోజుల్లో రోజుకు సగటున 14 లక్షల మంది మహిళలు ఈ ఆర్టీసీ బస్సుల్లో ఉచితంగా ప్రయాణించారు. ఆ తర్వాత మహిళా ప్రయాణికుల సంఖ్య రోజు రోజుకు పెరిగింది. ప్రస్తుతం సగటున రోజుకు 30 లక్షల మందికిపైగా మహిళలు ఆర్టీసీ బస్సుల్లో ప్రయాణిస్తున్నారు. ఇక హైదరాబాద్‌లో సుమారు 8 లక్షల మంది మహిళలు రోజూ సిటీ బస్సుల్లో ఉచితంగా ప్రయాణిస్తున్నారు. 2023 ఏడాది చివరల్లో తెలంగాణ అసెంబ్లీ ఎన్నికలు జరిగాయి. ఈ ఎన్నికల్లో తాము అధికారంలోకి వస్తే.. రాష్ట్రవ్యాప్తంగా మహాలక్ష్మీ పథకం పేరిట మహిళలకు ఉచిత బస్సు ప్రయాణ సౌకర్యాన్ని కల్పిస్తామని కాంగ్రెస్ పార్టీ హామీ ఇచ్చింది. ఈ అలోగీ పలు పథకాలను సైతం అమలు చేస్తామని ప్రకటించింది. ఇక ఈ ఎన్నికల్లో తెలంగాణ ఓటరు కాంగ్రెస్ పార్టీకి పట్టం కట్టాడు. దీంతో రేపంత్ రెడ్డి సారథ్యంలోని కాంగ్రెస్ ప్రభుత్వం కొలుపు తీరింది. ముఖ్యమంత్రిగా ప్రమాణ స్వీకారం చేసిన కొన్ని గంటలకే రేపంత్ రెడ్డి మహాలక్ష్మీ పథకాన్ని అమలు చేశారు. పథకం అమలు కారణంగా.. మహిళలు ఉచిత బస్సు ప్రయాణాన్ని సద్వినియోగం చేసుకుంటున్నారు. దీంతో రోజుకు లక్షలాది మంది మహిళలు ఈ పథకాన్ని వినియోగించుకున్నారు. ఈ నేపథ్యంలో జూలై 23వ తేదీ నాటికి 200 కోట్ల మంది మహిళలు ఈ పథకాన్ని వినియోగించుకున్నట్లు అవుతుంది.



టీ జేపీ టీసీకి భట్టి విక్రమార్క స్ట్రాంగ్ కంట్రీ

హైదరాబాద్: టీజేపీ తెలంగాణ అధ్యక్షులు రామ్ చంద్రరావుకు ఉప ముఖ్యమంత్రి మల్లు భట్టి విక్రమార్క స్ట్రాంగ్ కంట్రీ ఇచ్చారు. రామ్ చందర్ రావు భట్టికి పంపించిన లిగల్ నోటీస్‌లపై ఆయన స్పందించారు. లిగల్ నోటీస్‌లకు తాను భయపడేవాడిని కాదని.. ఆయన ఇచ్చిన నోటీస్‌లకు సమాధానం చెబుతానని తెలిపారు. ఇవాళ(మంగళవారం) తెలంగాణ సచివాలయంలో మల్లు భట్టి విక్రమార్క మీడియాతో మాట్లాడారు. రామచంద్రరావుకు దళిత బహుజనులంటే చిన్నచూపు ఉందని ధ్వజమెత్తారు. వారికి మేలుచేసే పనులకు అన్న తగలదం టీజేపీ అధ్యక్షుడికి బాగా అలవాటని మండిపడ్డారు మల్లు భట్టి విక్రమార్క హెచ్‌సీయూ ఫుటనల్ ఆయన పాత్ర కూడా ఉందని అందరికీ తెలుసునని చెప్పుకొచ్చారు. టీసీ రిజర్వేషన్లు మీరే చెప్పారు మీరే చేయాలని అనడం ఏంటని ప్రశ్నించారు. టీజేపీలో తీర్మానం చేయాలని తాము ఆడగటం లేదని.. కేంద్రప్రభుత్వం చేయాలని మాత్రమే తాము కోరుతున్నామని.. ఆయనకు ఈ విషయం సరిగా అర్థం కానట్లు ఉందని చెప్పుకొచ్చారు. తెలంగాణ కులగణన, రిజర్వేషన్లు దేశానికి దశ దశ చూపుతాయని ఉద్ఘాటించారు. టీసీ సర్వే మొదలు పెట్టినప్పుడు కొంతమంది అవసరం లేదన్నారు.. ఇప్పుడు దేశవ్యాప్తంగా కులగణన సర్వే నిదర్శనంగా నిలిచిందని నొక్కిచెప్పారు మల్లు భట్టి విక్రమార్క.

ఏపీ, తెలంగాణలో తలసరి ఆదాయాల పేరుగదల



న్యూఢిల్లీ : ఆంధ్రప్రదేశ్‌లో నికర దేశీయోత్పత్తి ఆదాయం గత పదేళ్లలో 78.9 శాతం, తెలంగాణలో 85.3 శాతం పెరిగిందని కేంద్ర ఆర్థిక శాఖ సహాయ మంత్రి పంకజ్ చౌదరి తెలిపారు. సోమవారం లోక్ సభలో ఒక ప్రశ్నకు సమాధానమిస్తూ 2013-14లో ఏపీలో నికర దేశీయోత్పత్తి రూ.79174 కాగా 2024-25లో అది రూ. 1,41,609కు చేరుకుందని ఆయన తెలిపారు. కాగా, 2023-24లో ఏపీలో నికర దేశీయోత్పత్తి రూ.1,31,083 కాగా అది ఏడాదిలోనే రూ. పదివేలకు పైగా పెరిగి 1,41,609కి చేరుకోవడం గమనార్హం. ఇక తెలంగాణలో 2023-24లో నికర దేశీయోత్పత్తి రూ. 1,77,000 కాగా, అది 2024-25లో రూ.పదివేలకు పైగా పెరిగి రూ. 1,87,912కు చేరుకుంది. గత పదేళ్లలో తెలంగాణలో నికర దేశీయోత్పత్తి 85.3 శాతం పెరిగిందని చెప్పారు.

తెలంగాణ మణిహారంగా ఔటర్ రింగ్ రైలు ప్రాజెక్టు



హైదరాబాద్ : తెలంగాణ రాష్ట్రానికి మణిహారంగా నిలవే మరో గొప్ప ప్రాజెక్టు ఔటర్ రింగ్ రైలు రూపుదిద్దుకుంటోంది. దేశంలోనే ఇదే తొలి ప్రాజెక్టుగా నిలవనుంది. మొత్తం 392 కిలోమీటర్ల పొడవుతో డిజైన్ చేసిన ఈ రైలు మార్గం తెలంగాణలోని 8 జిల్లాల పరిధిలో రానుంది. విశాఖాబాద్, రంగారెడ్డి, మహబూబ్‌నగర్, నల్గొండ, యాదాద్రి

భువనగిరి, సిద్దిపేట, మెదక్, నంగారెడ్డి జిల్లాల్లో 14 మండలాలను ఈ ప్రాజెక్టు కలుపుతుంది. దక్షిణ మధ్య రైల్వే ఈ ప్రాజెక్టుకు రూ. 12 వేల కోట్ల వ్యయంతో నిర్వహిస్తుంది. ఇప్పటికే దానికి సంబంధించిన డీపీఆర్‌ను రైల్వే బోర్డుకు పంపేందుకు ఏర్పాట్లు చేస్తున్నారు. మొదట్లో ఈ ప్రాజెక్టు కోసం 508 కిలోమీటర్ల మార్గాన్ని ప్రతిపాదించినా, రిజనల్ రింగ్ రోడ్డుకు సమీపంగా ఉండేలా చివరికి 392 కిలోమీటర్ల అడ్మినిస్ట్రేటివ్ అలైన్‌మెంట్‌ను ఎంపిక చేశారు. కేంద్ర రైల్వే మంత్రి అశ్వినీ వైష్ణవ్, కేంద్ర మంత్రి కిషన్ రెడ్డి సూచనల మేరకు దక్షిణ మధ్య రైల్వే మార్గాన్ని సవరించింది. గత ప్రణాళికతో పోలిస్తే దాదాపు 120 కిలోమీటర్లు తగ్గించడంతో పాటు, అభివృద్ధి చెందే ప్రాంతాలపై దృష్టి పెట్టింది. ఈ ప్రాజెక్టులో విశేషంగా 6 చోట్ల “రైల్ ఓవర్ రైల్” వంతెనలు నిర్మించనున్నారు. పల్లిగోడ, గజ్జెల్, బూర్గుల, మాసాయిపేట వంటి ప్రాంతాల్లో ఉన్న ప్రధాన existing మార్గాలపై కొత్త లైన్లు పైకిపెగా ఫ్లైఓవర్‌లా నిర్మించనున్నారు. రిజనల్ రింగ్ రోడ్డుకు కేవలం 5 నుంచి 10 కిలోమీటర్ల దూరంలోనే ఈ ప్రాజెక్టు వెళ్లనుంది. దీంతో రహదారి, రైలు మార్గాలు సమాంతరంగా అభివృద్ధి చెందే అవకాశం ఉంది. ఈ ప్రాజెక్టు పూర్తయితే హైదరాబాద్ పరిసర ప్రాంతాల అభివృద్ధికి కొత్త దారులు తెరుచుకుంటాయి. కొత్తగా వచ్చే 26 రైల్వే స్టేషన్లు ప్రజలకు మెరుగైన కనెక్టివిటీని కల్పిస్తాయి. బస్సులు, మెట్రో, రైలు మార్గాల మధ్య మట్టి మోడల్ ట్రాన్స్‌పోర్ట్ ఏర్పడటంతో ప్రయాణదూరాలు తగ్గుతాయి. ప్రయవేత వాహనాలపై ఆధారపడాల్సిన అవసరం తగ్గి, కాలివ్యాన్ని తగ్గించేందుకు ఇది ఉపకరిస్తుంది. ముఖ్యంగా కనెక్టివిటీ లేని శివారు ప్రాంతాల్లో అభివృద్ధికి ఈ ప్రాజెక్టు మైలురాయిగా మారనుందని తెలంగాణ ప్రభుత్వం విశ్వాసం వ్యక్తం చేస్తోంది.

'అంతకు మించి' ఢిల్లీ స్కాం కంటే పది రెట్లు... సెగలు వుట్టిస్తున్న ఏపీ మద్యం కుంభకోణం!

ఏపీలో మద్యం కుంభకోణం ప్రకంపనలు సృష్టిస్తోంది. దేశంలోనే అతిపెద్ద కుంభకోణం అని కూటమి ప్రభుత్వం చెబుతోంది. కానీ వైయస్సార్ కాంగ్రెస్ పార్టీ మాత్రం కొట్టి పారేస్తోంది. ఇది రాజకీయ ప్రేరేపిత కుట్ర కేసుగా అభివృద్ధిస్తోంది. అయితే త్రైతస్థాయిలో పరిస్థితులు చూస్తే మాత్రం తప్పునిసరిగా మద్యం కుంభకోణం జరిగి ఉంటుందని ఎక్కువమంది అభిప్రాయపడుతున్నారు. ఒకప్పుటి వైసిపి కీలక నేత విజయసాయిరెడ్డి సైతం మద్యం కుంభకోణం జరిగిందని ఆరోపించారు. హైదరాబాద్ కేంద్రంగా సిట్టింగులు కూడా జరిగాయని.. అందులో తాను సైతం పాల్గొన్నానని.. తనకు మాత్రం సంబంధం లేదని ఆయన చెప్పుకొచ్చిన సంగతి తెలిసిందే. అయితే తాజాగా ఎంపీ మిథున్ రెడ్డి అరెస్ట్ అయ్యారు. అదే సమయంలో ఈ కేసుకు సంబంధించి తొలి చార్జీ షీట్ ను కోర్టుకు సమర్పించింది ప్రత్యేక దర్యాప్తు బృందం. ఒకటి కాదు రెండు కాదు మూడు,3,500 కోట్ల రూపాయల కుంభకోణం ఇది అని తేల్చేసింది. త్వరలో అంతిమ లబ్ధిదారుడు ఎవరు అనేది తెలుస్తామని కూడా స్పష్టం చేసింది. 20 రోజుల్లో మరో చార్జిషీట్ దాఖలు చేస్తామని చెప్పింది.

**నిషేధం వక్కనపెట్టి వ్యాపారం..** వాస్తవానికి 2019 ఎన్నికల్లో మద్య నిషేధం హామీ ఇచ్చారు వైయస్సార్ కాంగ్రెస్ పార్టీ అధినేత జగన్మోహన్ రెడ్డి. నవరత్నాల్లో భాగంగా సంపూర్ణ మద్యపాన నిషేధానికి హామీ

ఇచ్చారు. అయితే అధికారంలోకి వచ్చాక మాట మార్చారు. రాష్ట్ర ఆర్థిక పరిస్థితి దృష్ట్యా దశలవారీగా దుకాణాలను మూసివేస్తామని చెప్పి.. స్వయంగా ప్రభుత్వమే నడిపే విధంగా మద్యం పాలసీని అమౌతం మార్చారు. అక్కడే మద్యం కుంభకోణానికి బీజం పడింది. ఎక్కడో కేంద్రం సర్వీసులో ఉన్న అధికారిని తెచ్చి మద్యం పాలసీని తయారు చేసే బాధ్యతలు అప్పగించారు. 2019 ఎన్నికల్లో జనసేన అభ్యర్థిగా పోటీ చేసిన రాజ్ కసిరెడ్డిని తెచ్చి సూత్రధారిగా మార్చారు. ఎంపీ మిథున్ రెడ్డి తెర వెనుక ఉండి నడిపించారు. మద్యం తయారీదారులతో పాటు డిస్ట్రీలీలను తమ అదుపులోకి తెచ్చుకున్నారు. నాసిరకం మద్యం తయారీని ప్రోత్సహించారు. తద్వారా ప్రతి సీసారు కమీషన్ ఇంతా అని నిర్దేశించారు. అప్పటివరకు ఉన్న ప్రిమియం మద్యం బ్రాండ్లు కనిపించకుండా పోయాయి. చాలా రకాల కొత్త బ్రాండ్లు కనిపించాయి. దేశవ్యాప్తంగా వినిపించని బ్రాండ్లు సైతం ఏపీలో దర్శనం ఇవ్వడం విశేషం. షాపులు నడిపేది ప్రభుత్వం.. మద్యం కంపెనీలు వైసిపీ నేతలువి.. డిస్ట్రీలీలు వారి కంట్రోల్ లోనే ఉండేవి.. కేవలం మద్యం పాలసీ మారింది. కానీ నడిపేది వైసిపి నేతలు. లబ్ధి పొందింది వారే. కానీ నాసిరకం మద్యంతో ప్రజారోగ్యానికి తీరని భంగం వాటిల్లింది. దాదాపు 30 వేల మందికి పైగా నాసిరకం మద్యానికి బలయ్యారని ఆరోపణలు కూడా బలంగా వినిపించాయి.



**ఆ సొమ్ముతోనే వ్యాపారం..** అయితే మద్యం కుంభకోణంలో ప్రధాన సూత్రధారి రాజ్ కసిరెడ్డి. కానీ ఆయన వెనుక ఉండి నడిపించింది అంతా పెద్దరెడ్డి మిథున్ రెడ్డి అని ప్రత్యేక దర్యాప్తు బృందం గుర్తించింది. కల్లీ మద్యం ద్వారా సంపాదించిన సొమ్ముతో బంగారం వ్యాపారం, రియల్ ఎస్టేట్ లావాదేవీలు జరపడం, విదేశాల్లో మైనింగ్ వంటివి చేశారని గుర్తించింది సిఐ. మద్యం పాలసీలో కీలక పాత్ర పోషించారు అప్పటి జేవేబీఎస్ చైర్మన్ వాసుదేవ రెడ్డి. వాస్తవానికి ఆయన ఈ రాష్ట్రానికి చెందిన అధికారి కాదు. ఐఆర్ఎస్ అధికారిగా ఉండేవారు. ఆయనను డిప్యూటీషన్ పై తీసుకొచ్చి అన్నదీయ అధికారిగా మార్చేశారు. ఎత్తైన శాఖ అధికారిగా ఉన్న సత్య ప్రసాద్ ని కన్నరెడ్డి ఐఎస్ గా పదోన్నతి కల్పిస్తామని ప్రలోభ పెట్టారు. వారిద్దరిని పాపంగా మార్చుకొని డోపిడీకి పాల్పడింది మాత్రం మిథున్ రెడ్డి అని ప్రత్యేక దర్యాప్తు బృందం విచారణలో తేలిపట్టు తెలుస్తోంది.

**అదంతా బహిరంగ రహస్యమే..** అయితే మద్యం కుంభకోణంలో అంతిమ లబ్ధిదారు ఎవరు అన్నది బహిరంగ రహస్యమే. కానీ ఈ బృందంలో ఎక్కువ లాభ పడింది మాత్రం పెద్దరెడ్డి మిథున్ రెడ్డి. ప్రతి నెలా 5 కోట్ల రూపాయల వరకు మిథున్ రెడ్డికి వాలూల రూపంలో వెళ్లేవని తెలుస్తోంది. ఆయన కుటుంబీకులు డైరెక్టర్లు గా ఉన్న పి ఎల్ ఆర్ ప్రాజెక్టు ప్రైవేట్ లిమిటెడ్ ఖాతాల్లో ఆ నగదును జమ చేసుకున్నట్లు తేలింది. అయితే ఒక పద్ధతి ప్రకారం మద్యం కుంభకోణానికి పాల్పడినట్లు తెలుస్తోంది. కేవలం నగదు అమ్మకాలకు

మాత్రమే ప్రోత్సహించారు. గూగుల్ పే, ఫోన్ పే వంటి డిజిటల్ లావాదేవీలు పైకి చూపి.. నగదు అమ్మకాల ద్వారా కుంభకోణానికి తెరలేపినట్లు సిఐ విచారణలో స్పష్టమైంది.

**అత్యంత సన్నిహితుల బృందంతో..** మరోపైపు మద్యం కుంభకోణంలో అంతిమ లబ్ధిదారుడు కీలక నేత అయితే.. అంతిమంగా వైయస్సార్ కాంగ్రెస్ పార్టీకి లబ్ధి చేకూర్చాలని భావించినట్లు సిఐ చెబుతోంది. మద్యం కుంభకోణం ద్వారా సంపాదించిన సొమ్మును 2024 ఎన్నికల్లో వైసిపి అభ్యర్థులకు పంచాలని ప్రయత్నించినట్లు విచారణలో తేలింది. ఈ కేసులో 40 మంది నిందితులు ఉండగా.. ఇప్పటివరకు అరెస్టుయిన 12 మంది మాజీ సీఎం జగన్మోహన్ రెడ్డికి అత్యంత సన్నిహితులు. వీరే ఈ మద్యం కుంభకోణంలో కీలక పాత్ర పోషించారు. మద్యం ద్వారా వచ్చిన ఆదాయంతో ఇతర వ్యాపారాలు చేశారు. అదే సొమ్మును హవాలా రూపంలో విదేశాలకు తరలించి మైనింగ్ వ్యాపారాన్ని చేపట్టారు. ఇలా డోచేసిన సొమ్మును 175 నియోజకవర్గాలకు పంపించి మరోసారి వైయస్సార్ కాంగ్రెస్ పార్టీ గెలిచేందుకు వ్యూహరచన చేశారు. అయితే వీరు ఒకటి తలిస్తే దైవము ఒకటి తలచినట్లు.. ప్రజా తీర్పు తారుమారు కావడంతో.. ఏపీలో అధికారం మార్పిడి కావడంతో అడ్డంగా బుక్ అయినట్లు తెలుస్తోంది. మొత్తానికి అయితే అంతిమ లబ్ధిదారుడు ఎవరు? ఆ సొమ్ముతో ఏం చేయదలుచుకున్నారో ఏపీ ప్రజలకు స్పష్టంగా తెలిసింది. ఈ విషయంలో మాత్రం ప్రత్యేక దర్యాప్తు బృందం విచారణకు హాట్‌స్పాట్ చెప్పాల్సిందే.



## అటవీ మార్గాలు..

## అర్ధంతర పనులు

సారంగాపూర్: గ్రామాలను అనుసంధానించే మార్గాల్లో రహదారుల నిర్మాణానికి అటవీ శాఖ అనుమతులు ఇవ్వకపోవడంతో ఏళ్ల తరబడి పనులు అసంపూర్ణంగా నిలిచాయి. ఆయా గ్రామాల ప్రజలు రాకపోకలు సాగించడానికి తీవ్ర ఇబ్బందులకు గురవుతున్నారు. సారంగాపూర్, రాయకల్ మండలాల్లో అత్యధిక వీసీడ్లంలో అటవీ ప్రాంతం ఉండగా అడవుల మధ్యలో నుంచే పలు రహదారులున్నాయి. మధ్యలో ఉన్న గ్రామాలను కలుపుతూ గతంలో ప్రభుత్వం రహదారి నిర్మాణాలు చేపట్టగా అటవీ ప్రాంతంలో అనుమతులు లేకపోవడంతో పనులు నిలిచివేశారు. కొంతకాలంగా ఆరిఅండ్బీ అధికారులు అటవీ శాఖకు ప్రతిపాదనలు పంపినా సమస్య పరిష్కారం కావడం లేదు. సారంగాపూర్ మండలం రేచపల్లి, మ్యాదారంతండా మీదుగా రాయకల్



మండలం కైదిగొంది వరకు తారు రోడ్డు నిర్మాణానికి గతంలో నిధులు మంజూరు చేశారు. మ్యాదారం తండా వరకు తారు నిర్మాణం పూర్తి చేయగా అటవీ శాఖ అభ్యంతరంతో మిగతా పనులు నిలిచిపోయాయి. రేచపల్లి నుంచి రంగపేట మీదుగా జగిత్యాలకు వెళ్లే మార్గంలో కేవలం 200 మీటర్ల దూరానికి అటవీ అనుమతులు లేకపోవడంతో పనులు నిలిచిపోయాయి. గతంలో కంకర వేసినా తారు నిర్మాణానికి అటవీ శాఖ అభ్యంతరం తెలిపింది. దీంతో ఎక్కడి పనులు అక్కడే ఉండిపోయాయి. మ్యాదారం తండా రైతులు పంట పొలాలకు వెళ్లేందుకు ఇబ్బందులు పడుతూ సొంతంగా మొరం పోసి తాత్కాలిక దారి వేసుకున్నారు. ఆరు నెలల కిందట అటవీ శాఖ ఉన్నతాధికారులు రహదారులను పరిశీలించినా ఇప్పటివరకు అనుమతులు ఇవ్వలేదు. ఇప్పటికైనా స్పందించి అసంపూర్ణ పనులు పూర్తయ్యేలా అధికారులు చర్యలు తీసుకోవాలని రెండు మండలాల ప్రజలు కోరుతున్నారు.

## సరిహద్దున పటిష్ఠ నిఘా

ధర్మపురి : జిల్లా సరిహద్దున ఉన్న రాయపట్నం వద్ద తనిఖీ కేంద్రం ఏర్పాటుతో రహదారి ప్రమాదాలు, ఘర్షణలు, అత్యహత్యల కేసులు గణనీయంగా తగ్గాయి. ఇక్కడ గతంలో వంతెనలపై నుంచి దూకి అత్యహత్యలకు పాల్పడేవారు. దీన్ని నివారించడానికి 2023లో ఈ సరిహద్దు చెక్‌పోస్టును పోలీసులు ఏర్పాటు చేశారు. ఎస్సీ అశోక్కుమార్ ఆధ్వర్యంలో ఇక్కడ నిఘాను మరింత పెంచారు. త్వరలో నిర్వహించనున్న స్థానిక సంస్థల ఎన్నికల సందర్భంగా మరింత నిఘాను పెంచడానికి ప్రణాళికలు రచిస్తున్నారు. కరీంనగర్, మంచిర్యాల, జగిత్యాల జిల్లా సరిహద్దు ప్రాంతమైన రాయపట్నం వద్ద మూడేళ్లుగా తనిఖీ కేంద్రం కొనసాగుతోంది. ఇక్కడ సీసీ కెమెరాలు, దీనికి అనుగుణంగా ప్రత్యేక గడి, కంప్యూటర్, ఇతర పరికరాలను ఏర్పాటు చేశారు. ప్రతిరోజు



ఇద్దరు కానిస్టేబుల్ల అనుమనీతులను క్షుణ్ణంగా తనిఖీ చేస్తున్నారు. డ్రంక్‌అండ్‌డ్రైవ్ కేసులతోపాటు గంజాయి తరలింపును అడ్డుకుంటున్నారు. ఇక్కడ గత ఆరు నెలల్లో అత్యహత్యాయత్నం చేసిన అయిదుగురు వ్యక్తుల ప్రాణాలను కాపాడారు. **కేసుల తీరిం..** రాయపట్నం తనిఖీ కేంద్రం ఏర్పాటైన తర్వాత నుంచి ఇప్పటి వరకు 4 అత్యహత్య కేసులు నమోదయ్యాయి. అత్యహత్యాయత్నం చేసిన 12 మందిని పోలీసులు రక్షించారు. గతంలో వారానికి మూడు అత్యహత్యాయత్నం కేసులు నమోదయ్యేవి. వారానికి రెండు ప్రమాదాలు జరిగేవి. తనిఖీ కేంద్రం ఏర్పాటుతో రెండేళ్లలో కేవలం 3 రోడ్డు ప్రమాదాలు మాత్రమే నమోదయ్యాయి. రాయపట్నం, మద్దునాల తీర ప్రదేశాల్లో విపరీతంగా జూదం నడిచేది. వీటిపై దాడులు చేయడంతో 3 జూదం, 2 గంజాయి కేసులు నమోదయ్యాయి.

## రామభక్తులు.. రైలు కూత వినేడెప్పిడు..?

భద్రాచలం : ఒడిశాలోని మల్లసగిరి నుంచి ఆంధ్రప్రదేశ్‌లోని వివిధ ప్రాంతాలను కలుపుతూ భద్రాచలం మీదుగా బూర్గంపాడు మండలం పాండురంగాపురం వరకు రైలుమార్గాన్ని ఐదేళ్లలో నిర్మించాలని కేంద్రం నిర్ణయించింది. 173.61 కి.మీ. పొడవైన మార్గం కోసం రూ.3,591.76 కోట్లు మంజూరు చేసినట్లు గతేడాదే ఆగస్టులో ప్రకటించింది. కొత్త రైల్వేలైన్‌తో భాగంగా సిగ్నల్ టెలికమ్యూనికేషన్, సివిల్ ఇంజనీరింగ్, ఎలక్ట్రికల్ విభాగాలకు నిధులు కేటాయించింది. భూసేకరణకు రైల్వేశాఖ ఉత్తర్వులు జారీ చేయాలి ఉండగా భద్రాద్రి జిల్లాలో జాప్యం జరుగుతోంది. దేశ, విదేశాల నుంచి వచ్చే భక్తులు, యాత్రికులకు రైలుమండి ప్రయాణం వీలైనంత తొందరగా అందుబాటులోకి తీసుకొచ్చేందుకు పాలకులు చొరవ చూపాలి

### భద్రాచలానికి తొలి ప్రాధాన్యం

కొత్తగూడెం నుంచి మణుగూరు వెళ్లే మార్గంలో బూర్గంపాడు మండలం పాండురంగాపురం రైల్వేస్టేషన్ ఉంది. ఇక్కడి నుంచి సారపాక వరకు లైన్ పొడిగించాలని రెండు దశాబ్దాలుగా కోరుతున్నప్పటికీ కార్యరూపం దాల్చలేదు. మల్లసగిరి లైన్ పుణ్యమా అని భద్రాచలం మీదుగా పాండురంగాపురానికి కలవమంది. మల్లసగిరి లైన్ పనులు ఒడిశా నుంచి భద్రాచలం వరకు రావాలంటే చాలాకాలం పడుతుంది. దీన్ని గుర్తించి దాదాపు 20 కి.మీ. పొడవైన భద్రాచలం-పాండురంగాపురం లైన్‌కు మొదటి ప్రాధాన్యమిస్తే దేశంలోని మిగతా ప్రాంతాలకు భద్రాచలం నుంచి రాకపోకలు విస్తరించే అస్సారముంటుంది.

### 2 కి.మీ. పొడవైన రైల్వే వంతెన

మల్లసగిరి నుంచి భద్రాచలం వరకు గోదావరి, శబరి వంటి నదులపై 300కి పైగా వంతెనలు నిర్మించనున్నారు. ఇందులో భద్రాచలం పట్టణ శివారులో ఎటవంత సమీపం నుంచి గోదావరిపై రైలు రాకపోకలకు 2 కి.మీ. పొడవైన వంతెన నిర్మించే అవకాశముంది. మొత్తమ్మీద రైలుమార్గం కోసం 846.68 ఎకరాల భూమి సేకరించనున్నారు. ఇందులో భద్రాద్రి జిల్లాలో 450 ఎకరాలు సేకరించాలని ప్రాథమికంగా నిర్ణయించినప్పటికీ ఈ సంఖ్య పెరుగుతుందని సమాచారం. 'మల్లసగిరి రైల్వేలైన్ పాండురంగాపురం వరకు నిర్మించాలని కేంద్ర ప్రభుత్వం నిర్ణయించింది. భూసేకరణ నిమిత్తం ప్రాథమిక సర్వేలు చేసారు. రైల్వేశాఖ ద్వారా అధికారిక ఉత్తర్వులు అందితే భూమి సేకరిస్తాం' అని భూసేకరణ అనుబంధ కలెక్టర్ కాత్రిక్ కు తెలిపారు.

# 'పట్టా'భిషేకానికి వేళాయె



సంగారెడ్డి : ఐఐటీ ప్రాంగణం పరిశోధనలకు నిలయం. ఇక్కడ చదివిన విద్యార్థుల్లో ఎక్కువ మంది ప్రాంగణ నియామకాల్లోనే అవకాశాలు దక్కించుకుంటున్నారు. ఉన్నత చదువుకు విదేశాలకు సైతం వెళ్తున్నారు. తమదైన ప్రతిభతో అన్నింటా ముందుంటున్నారు. విద్యతో పాటు సామాజిక, పర్యావరణ పరిరక్షణలోనూ తమవంతు బాధ్యతను నిర్వహిస్తుండటం విశేషం. కందిలోని ఐఐటీ హైదరాబాద్‌లో వివిధ కోర్సులు పూర్తి చేసుకున్న వారికి పట్టాలు ప్రధానానికి ప్రతి ఏటా స్వాతంత్ర్యవం నిర్వహిస్తుంటారు. ఈనెల 19న సదరు వేడుక జరుగనుంది. ఈ సారి ముఖ్య అతిథిగా కేంద్ర మంత్రి అశ్వినీ వైష్ణవ్ హాజరుకానుండటం విశేషం. ఐఐటీహెచ్‌లో ఇది 14వ స్వాతంత్ర్యవం. గత వేడుకల్లో 1,103 మంది విద్యార్థులు పట్టాలు అందుకున్నారు. ఈసారి ఆ సంఖ్య 1200 దాటనుంది. నాలుగేళ్ల బీటెక్‌తో పాటు పీజీ, పీహెచ్‌డీ విద్యార్థులు సైతం పట్టాలతో ముదిసిపోనున్నారు. కృత్రిమ మేధ (ఏఐ) విభాగంలో తొలిసారిగా పీహెచ్‌డీ పూర్తి చేసిన విద్యార్థులూ పట్టాలు అందుకోనున్నారు. వేడుక చూసేందుకు వచ్చిన

తల్లిదండ్రులతో విద్యార్థులు తమ ఆనందాన్ని పంచుకోనున్నారు. **సంప్రదాయబద్ధంగా..** స్వాతంత్ర్యవం రోజు ఐఐటీయస్సు సంప్రదాయబద్ధంగా కనిపిస్తుంటారు. అందరూ చేనేత దుస్తులే ధరిస్తారు. ఏకరూప దుస్తులతో సందడి చేస్తారు. స్వాతంత్ర్యవానికి నెల రోజుల ముందు నుంచే విద్యార్థులు చేనేత దుస్తులు తెప్పించే పనిలో నిమగ్నమయ్యారు. ప్రత్యేకంగా ఓ బృందాన్ని సైతం నియమించారు. చేనేత దుస్తులకు ఆదరణ పెంచాలన్న లక్ష్యంతో ఆనవాలుతీగా కొనసాగిస్తున్నారు. **విద్యార్థులపై ప్రత్యేక శ్రద్ధ** కంది ఐఐటీలో అధ్యాపకులతో పాటు విద్యార్థులకు ప్రాంగణంలోనే వసతి కల్పిస్తారు. అధ్యాపకులు వారి కుటుంబంతో ఉండేలా అన్ని సౌకర్యాలు కల్పించారు. ప్రతి విద్యార్థిపై ప్రత్యేక శ్రద్ధ చూపేందుకు ఓకోకి అధ్యాపకుడికి కొంత మంది బాధ్యతలు అప్పగించారు. భవిష్యత్ మార్గనిర్దేశనంతోపాటు వ్యక్తిగతంగా ఎదురయ్యే సమస్యలపై చర్చించేలా అధ్యాపకులతో బంధం ఏర్పడేలా చొరవ చూపుతారు.

# అక్టోర సేవలో ఆరు దశాబ్దాలు



జగిత్యాల : ఎంతో మందికి ఉన్నత విద్యనందించిన సరస్వతీ నిలయం.. మరెందరో ప్రముఖులు పట్టా అందుకున్న చదువుల కోవెల.. ఆరు దశాబ్దాలుగా వందలాది మందిని తీర్చిదిద్దిన జగిత్యాల ఎస్కేఎన్ఆర్ డిగ్రీ కళాశాల 60వ వార్షికోత్సవానికి ముస్తాబవుతోంది.. జగిత్యాల, పరిసర ప్రాంత విద్యార్థుల కోసం 1965లో ప్రభుత్వం పట్టణంలోని విసిస్టేడియం సమీపంలో డిగ్రీ కళాశాలను ఏర్పాటు చేసింది. 1978లో పట్టణానికి చెందిన కాసుగంటి నారాయణరావు ధర్మపురి రోడ్డులోని 32.07 ఎకరాల సొంత వ్యవసాయ భూమిని కళాశాలకు ఉదారంగా అందజేసి దాతృత్వం చాటుకున్నారు. ఆ స్థలంలో నిర్మించిన నూతన భవనంలోకి 1987లో కళాశాలను మార్చారు. 6 ఎకరాల్లో భవనాలు నిర్మించగా ఒక ఎకరా భూమిని విద్యుత్తు ఉపకేంద్రానికి కేటాయించారు. **సామాజిక సేవ.. నైపుణ్యభివృద్ధి** అనంతరం కళాశాలలో డిగ్రీతో పాటు పీజీ కోర్సులు అందుబాటులోకి వచ్చాయి. ఎస్సీసీ, ఎస్ఎస్ఎస్ విభాగాలతో, డిగ్రీ, పీజీ స్థాయిలో భవాళికాజాతి కంపెనీల్లో ఉద్యోగాలకు ఎంపికయ్యేలా నైపుణ్యభివృద్ధి శిక్షణ(టూన్స్) కూడా అందుబాటులో ఉంది. జిల్లాకు సంబంధించి ఎస్ఎన్టీ, పాలిఎన్టీ, ఈసీటీ ధ్రువీకరణ పత్రాల పరిశీలన కేంద్రాలను కళాశాలలోనే నిర్వహిస్తున్నారు. **పేరు కోసం రూ.లక్ష డిపాజిట్** కళాశాలకు స్థలం వితరణ చేసిన దాత(శ్రీ కాసుగంటి నారాయణరావు-ఎస్కేఎన్ఆర్) పేరును రిజిస్ట్రేషన్ చేయడానికి 1978లో ప్రభుత్వానికి రూ.లక్ష డిపాజిట్ చేశారు. యూనివర్సిటీ నిబంధనల ప్రకారం దాత పేరిట విద్యా సంస్థ నిర్వహించాలంటే రిజిస్ట్రేషన్ తప్పనిసరి. ఇంత పెద్దమొత్తంలో రుసుం చెల్లించి కళాశాల పేరును రిజిస్ట్రేషన్ చేయడం

అప్పుట్లో చర్చనీయాంశమైంది. **నవంబరులో వేడుకలు** వేడుకల నిర్వహణకు కళాశాల యాజమాన్యం, పూర్వ విద్యార్థులు ఏర్పాట్లు చేస్తున్నారు. పూర్వ ప్రిన్సిపాళ్లను లేదా వారి కుటుంబసభ్యులను ఆహ్వానించనున్నారు. కళాశాల స్థాపించి జులైతోనే 60 ఏళ్లు పూర్తయినా వచ్చే నవంబరులో వేడుకలు నిర్వహించేందుకు సన్నద్ధమవుతున్నారు. ఇందుకోసం పూర్వ విద్యార్థులతో సమావేశాలు నిర్వహిస్తున్నారు. వేడుకల నిర్వహణకు ఎమ్మెల్యే సంగయ్య, ఎమ్మెల్యే ఎల్.రమణ చెరో రూ.లక్ష నిధులను పూర్వ విద్యార్థుల నిధికి అందజేశారు. **పట్టా పొందిన ప్రముఖులు** కళాశాలలో చదివిన ఎంతో మంది ఉన్నత స్థాయికి ఎదిగారు. ప్రస్తుత కళాశాలలో చదివిన ఎంతో మంది ఉన్నత స్థాయికి ఎదిగారు. ప్రస్తుత హైకోర్టు న్యాయమూర్తి జస్టిస్ పుల్ల కాత్రిక్, పూర్వ వైస్ ఛాన్సెలర్ వీరాంజనేయ, తెలుగు అకాడమీ పూర్వ చైర్మన్ కదార్థ భూమయ్య, జగిత్యాల ఎమ్మెల్యే దాక్షర్ సంగయ్యకుమార్, ఎమ్మెల్యే ఎల్.రమణ, డిఎఫ్‌వో రవిప్రసాద్, ఆర్టివో మధుసూదన్ తదితర ఎంతో మంది ప్రముఖులు ఈ కళాశాల నుంచి పట్టభద్రులైన వారే. **వారం రోజుల పాటు నిర్వహణ** రాష్ట్రంలో ఇంత విశాలమైన స్థలం, భవనాలున్న కళాశాల మరెక్కడా లేదు. న్యూక్లో కళాశాలకు మూడు సార్లు గుర్తింపు లభించింది. రాష్ట్ర ప్రభుత్వం నుంచి హరిత అవార్డు వచ్చింది. ఉన్నత ప్రమాణాలు కలిగిన కళాశాలకు స్వయం ప్రతిపత్తి హోదాపై ప్రతిపాదనలు పంపాం. 60 ఏళ్ల వేడుకలకు సీఎం రేపంతేరెడ్డిని ఆహ్వానించనున్నాం. పూర్వ విద్యార్థుల సహకారంతో వారం రోజుల పాటు వేడుకలు విస్తృతంగా నిర్వహిస్తాం. అగెరిల అశోక్, కళాశాల ప్రిన్సిపల్

## అరకొర వసతులు.. అందని వైద్యం

జమ్మికుంట : జమ్మికుంట ప్రభుత్వాసుపత్రిలో వైద్య పరిక్షల పరికరాలు లేక, ఉన్నవి నిరుపయోగంగా ఉండటంతో రోగులకు పూర్తిస్థాయి సేవలు అందటం లేదు. 30 పడకల ఆస్పత్రిలో అధికశాతం అవుట్ పేషెంట్లకు వైద్యం అందుతోంది. ముగ్గురు రెగ్యులర్.. ఏడుగురు డిప్యూటీపేషెన్ట్ విధులు నిర్వహిస్తున్నారు. ఆయుర్వేదిక్ వైద్యుడు సైతం ఇదే ఆసుపత్రిలో సేవలందిస్తున్నారు. జనరల్ వైద్య సేవలు, ప్రసవాలు, అత్యవసర విభాగాల్లో ఇన్ పేషెంట్లు ఉంటున్నారు. **పరిక్షాల పరిస్థితి** దంత వైద్య నిపుణుడున్నా పరిక్షలు చేసేందుకు వినియోగించే షైర్, పరికరాలను అమర్చకపోవటంతో సంబంధిత కంపెనీ వారికి తెలిపినా ఫలితం లేదు. దంత పరిక్షలు చేసి.. వాడైన దంతాలు తీయటం, వాటికి చికిత్స చేస్తున్నట్లు డా.శ్రీనివాసరాజు తెలిపారు. పళ్లు పెట్టించుకోవడానికి వేరే ప్రాంతాలకు వెళ్లాల్సిన పరిస్థితి ఉంది. ఆర్థోపెడిక్ వైద్యుడు అందుబాటులో ఉన్నా ఎక్స్‌రే, సీఆర్‌స్ యంత్రాలు లేకపోవటంతో ఎముకలు విరిగిన రోగులు స్థానిక ప్రైవేటు, కరీంనగర్, పరంగల్‌లలోనే అనుపత్రులకు వెళ్తున్నారు. **గైనిక్, జనరల్ సేవలకే పరిమితం** రెండేళ్ల క్రితం వైద్య విధాన పరిషత్తులో ఆస్పత్రిని చేర్చారు. కానీ జనరల్ సర్జన్, ఆర్థోపెడిక్, ఆప్రమాలజీ, ఈఎన్టీ, చర్మ, పిల్లలకు సంబంధిత నిపుణులు లేరు. నిత్యం 150-200 అవుట్ పేషెంట్లు, జనరల్, గైనిక్ సేవలకే ఆసుపత్రి పరిమితమైంది. ఈసీజీ కాలం చెల్లడంతో పరిక్షలు ప్రైవేటుగా చేయించుకుంటున్నామని పలువురు వాపోతున్నారు.



**కిందనే పోస్టుమార్గం** శిథిలమైన గదిలో కింద లేదా స్ట్రెచ్‌పర్‌పై మృతదేహాలకు పోస్టుమార్గం చేస్తున్నారు. రెండు ప్రీజర్వ్ పనిచేయక పోవటంతో మృతదేహాలను భద్రపరిచేందుకు బాధిత కుటుంబీకులు అద్దెకు తెచ్చుకుంటున్నారు. ఇటీవల ఆస్పత్రిని సందర్శించిన కలెక్టర్ శవపరీక్ష గదిలో అవసరమైన నిర్మాణాలు చేసి.. పరికరాలు ఖరీదం చేయాలని పుర కమిషనర్‌ను అడిగినారు. **ప్రభుత్వానికి నివేదించాం** ఆస్పత్రిలో సమస్యలు, అసవరమైన పరికరాలు తదితర అంశాలపై ఉన్నతాధికారులకు నివేదించా. త్వరలోనే నిపుణులను ప్రభుత్వం కేటాయించే అవకాశం ఉంది.శ్రీకాంత్‌రెడ్డి, ఇన్‌చార్జ్ సూపరింటెండెంట్, ప్రభుత్వ ఆసుపత్రి, జమ్మికుంట.

## 'దూది'పింజల్లా హామీలు..!

జూలూరుపాడు : జూలూరుపాడులో శాశ్వత మార్కెట్ ఏర్పాటుపై ప్రజాప్రతినిధుల హామీలు దూదిపింజల్లా తేలిపోతున్నాయి. ఏనుగురు వ్యవసాయ మార్కెట్ కమిటీ పరిధిలోని జూలూరుపాడు ఉప మార్కెట్ యార్డులో ఏటా రూ.కోట్లలో పత్తి వ్యాపారం జరుగుతుంది. ఇదే రీతిలో మార్కెట్‌కు ఆదాయం సమకూరుతోంది. ఇంతకాలం ప్రైవేటు స్థలంలో కొనసాగిన యార్డు లీజు గడువు ముగియటంతో ఈ ఏడాది పత్తి కొనుగోళ్లు జరుగుతాయో లేదా అనే సందిగ్ధం నెలకొంది. జూలూరుపాడులో శాశ్వత మార్కెట్ ఏర్పాటు ఆవశ్యకతపై కథనం. **రూ.కోట్లలో వ్యాపారం** తెలంగాణలో అత్యధిక పత్తి వ్యాపారం జూలూరుపాడు ఉప మార్కెట్ యార్డులో జరుగుతుంటుంది. ఏటా దీనిద్వారా ఏనుగురు మార్కెట్ కమిటీకి సుమారు రూ.2కోట్ల ఆదాయం సమకూరుతోంది. ఈ యార్డులో ప్రతి సంవత్సరం కిలక్షల క్వింటాళ్లకు పైగా తెల్లబంగారాన్ని కొంటుంటారు. భద్రాద్రి, ఖమ్మం, మహబూబాబాద్, నల్గొండ జిల్లాలతో పాటు ఏపీలోని తిరువూరు, మైలవరం, నందిగామ ప్రాంతాల నుంచి రైతులు పత్తి తీసుకొస్తుంటారు. స్థానిక వ్యాపారులే కాకుండా, ఇతర రాష్ట్రాలకు చెందిన బియ్యపు కొలారు. నుంచి నరకును మహారాష్ట్ర, మధ్యప్రదేశ్, గుజరాత్ రాష్ట్రాలకు తరలిస్తుంటారు. ఇక్కడి పత్తి గుంటూరు, ఆదిలాబాద్ జిల్లాల్లోని జిన్నింగ్ మిల్లులకు వెళ్తుంది.

### పదకరాల స్థలం కేటాయింపు

ఏనుగురు వ్యవసాయ మార్కెట్ కమిటీ పరిధిలోని జూలూరుపాడు ఉప మార్కెట్ స్థానంలో శాశ్వత మార్కెట్ నిర్మించాలనే ఆలోచనతో పదకరాల స్థలాన్ని ప్రభుత్వం కేటాయించింది. మార్కెటింగ్ శాఖ రూ.6కోట్లతో ప్రతిపాదనలు పంపించినా నిధులు మంజూరుకాలేదు. ఇక్కడ మార్కెట్ ఏర్పాటుకు ప్రజాప్రతినిధులు చొరవ చూపాలని ప్రజాసంఘాలు, రాజకీయ పార్టీల ఆధ్వర్యంలో అనేకసార్లు ఆందోళనలు నిర్వహించారు.

### ప్రత్యామ్నాయం దొరికేనా..?

ప్రభుత్వం కేటాయించిన స్థలంలో నిర్మాణ పనులు చేపట్టేందుకు మరెకొంత సమయం పట్టవచ్చు. తాత్కాలిక స్థలం అందుబాటులో లేదు. దీనికి ప్రత్యామ్నాయాన్ని మార్కెటింగ్ శాఖ అన్వేషించాల్సి ఉంది. ఈ ఏడాది ఖమ్మం, భద్రాద్రి జిల్లాల్లో పత్తి సాగు విస్తీర్ణం పెరిగింది. అక్టోబరు నాటికి మార్కెట్‌కు తెల్లబంగారం రానున్న దృష్ట్యా ప్రభుత్వం కేటాయించిన స్థలాన్ని ఆ లోపు చదును చేస్తే వినియోగించుకునే అస్సారం ఉంటుంది. 'జూలూరుపాడులో శాశ్వత మార్కెట్ ఏర్పాటుకు రూ.6కోట్లతో ప్రతిపాదనలు పంపించాం. ప్రభుత్వం ఆమోదించిన వెంటనే పనులు ప్రారంభిస్తాం. లీజు గడువు ముగియటంతో ప్రైవేటు స్థలం ఈ ఏడాది అందుబాటులో లేదు. ప్రత్యామ్నాయ మార్గాన్ని అన్వేషిస్తున్నాం' అని ఏనుగురు ఏఎస్సీ కార్యదర్శి బి.బజారు తెలిపారు.

## బూచాళ్లకు 'గంట'కడదాం

ఖమ్మం: సంక్షిప్త సందేశాలు, వెబ్‌లింక్‌లు, డిజిటల్ అరెస్టు పేరిట బుల్లిపెట్టె లాంటి చరవాణి ఆధారంగా అమాయకులను బూచాళ్లు బురిడీ కొడుతున్నారు. ఆశల వల విసిరి కష్టాధితాన్ని దోచేస్తున్నారు. రైతులు, విశ్రాంత ఉద్యోగులు, విద్యావంతులు.. ఇలా అందరూ కేటుగాళ్ల మాయలో పడిపోతున్నారు. ఇప్పటికే పలువురు నేరగాళ్లు జిల్లా ప్రజల బ్యాంకు ఖాతాలకు కన్నం వేసి రూ.కోట్లు కాజేశారు. సైబర్ నేరాలపై పోలీసులు విస్తృతంగా ప్రచారం చేస్తున్నా. ఆప్రమత్తంగా లేనివారు నష్టపోతూనే ఉన్నారు. అవగాహన ఉన్నవారు వెంటనే తేరుకొని పోలీసులకు ఫోన్‌చేసి డబ్బులు పోకుండా జాగ్రత్త పడుతున్నారు. **ఆరు నెలల్లో రూ.5.27కోట్లు హాంఫట్** సైబర్ నేరగాళ్లు రోజురోజుకూ రెచ్చిపోతున్నారు. జిల్లాలో ఈ ఏడాది జనవరి నుంచి జూన్ వరకు రూ.5.27 కోట్లు ఊధ్యేశారు. 107 సైబర్ కేసులు నమోదయ్యాయి. ఆరు కోట్లలో 12 మంది నిందితులను పోలీసులు పట్టుకోగలిగారు. కొందరు బాధితులు సత్వరం సంబర్ 1930కి ఫోన్ చేసి డబ్బులు బదిలీ కాకుండా ఆపేసుకున్నారు. ఈ ఏడాది జనవరి నుంచి జూన్ వరకు.. ఇలా ఫోన్ చేసిన వారి బ్యాంకు ఖాతా నుంచి రూ.45.95 లక్షలు నిందితులకు బదిలీ కాకుండా పోలీసులు స్తంభింపజేయటం విశేషం.

### మే 23

మనీ లాండరింగ్‌కు పాల్పడుతున్నారంటూ జిల్లా కేంద్రానికి చెందిన విశ్రాంత ఉద్యోగికి ముంబయి పోలీసుల పేరిట ఫోన్ వచ్చింది. డిజిటల్ అరెస్టు చేస్తామని బెదిరించి అతడి నుంచి దఫదఫాలుగా



రూ.1.12కోట్లు దోచుకున్నారు. నిందితుడిని కర్ణాటకలోని హబ్లీలో పోలీసులు అరెస్టు చేశారు.

### మే 26

బోనకల్లు మండలానికి చెందిన ఓ సాఫ్ట్‌వేర్ ఇంజనీర్‌కు కొందరు ఫోన్‌చేసి ఆన్‌లైన్ ట్రేడింగ్, ఇన్‌వెస్ట్‌మెంట్‌లో డబ్బులు పెడితే ఎక్కువ లాభాల్లోస్తామని ఆశచూపారు. పాల్కువ్ క్రేడింగ్ లింకులు పంపగా.. ఇంజనీర్ రూ.1.62 కోట్ల డబ్బులడి పెట్టారు. తాను మోసపోయినట్లు అలస్యంగా గుర్తించి ఫిర్యాదు చేయటంతో ఐదుగురు నిందితులను పోలీసులు పట్టుకున్నారు. వివిధ శాఖల పేరిట అపరిచితులు ఫోన్ చేసి అధికారులమని చెప్పినప్పుడు, పెట్టుబడుల లింక్‌లు పంపినప్పుడు నమ్మవద్దు. ప్రభుత్వ పథకం పేరుతో వచ్చే ఏపీకే ఫైలెస్ క్లిక్ చేయద్దు. సైబర్ నేరగాళ్ల చేతిలో మోసపోతే గంట(గోల్డెన్ అవర్)లోపు సరిబర్ 1930, సైబర్ క్రిం పోలీసులు, పోర్టల్ ద్వారా సమాచారమందించాలి. సైబర్ క్రిం సందేశాలు వచ్చే సందర్భంలో సంచారీ సాధి యాబోనూ ఫిర్యాదు చేయవచ్చు. సునీల్‌దత్, సీపీ

## తెలంగాణకు రెడ్ అలర్ట్ మూడు రోజులు భారీ వర్షాలు

ఉపరితల ఆవర్తనల ప్రభావంతో తెలంగాణలో మూడు రోజుల పాటు భారీ నుంచి అతి భారీ వర్షాలు కురుస్తాయని హైదరాబాద్ వాతావరణ కేంద్రం ప్రకటించింది. రాష్ట్రంలో పలు జిల్లాలకు ఇవాళ రెడ్ అలర్ట్ జారీ చేసినట్లు వాతావరణ శాఖ సంచాలకురాలు డాక్టర్ నాగరత్న తెలిపారు. కొమరం భీం ఆసిఫాబాద్, మంచిర్యాల, నిర్మల్, పెద్దపల్లి జిల్లాల్లో అతి భారీ వర్షాలు కురిసే అవకాశం ఉందని, ఆయా జిల్లాలకు రెడ్ అలర్ట్ జారీ చేసినట్లు తెలిపారు. ఆదిలాబాద్, నిజామాబాద్, జగిత్యాల, జయశంకర్ భూపాలపల్లి, ములుగు, భద్రాద్రి కొత్తగూడెం జిల్లాల్లో భారీ వర్షాలు కురుస్తాయన్నారు. వీటికి ఆరంభ హెచ్చరికలు జారీ చేసినట్లు చెప్పారు.

## బీసీ రిజర్వేషన్లపై న్యాయపరమైన సమస్యలు ఎదుర్కోవడానికి సిద్ధం: డిప్యూటీ సీఎం భట్టి

హైదరాబాద్: బీసీలకు 42 శాతం రిజర్వేషన్లపై న్యాయపరమైన సమస్యలు వస్తే ఎదుర్కోవడానికి సిద్ధంగా ఉన్నామని తెలంగాణ డిప్యూటీ సీఎం భట్టి విక్రమార్జు తెలిపారు. సచివాలయంలో మీడియాతో ఆయన మాట్లాడారు. కులగణన సర్వే ఆధారంగానే బీసీలకు 42 శాతం రిజర్వేషన్లు ఇవ్వాలని నిర్ణయించామన్నారు. “కులగణన అవసరం లేదని భాజపా మొదట మాట్లాడింది. తెలంగాణ ప్రభుత్వం, రాహుల్ గాంధీ ఒత్తిడితో జనగణనలో కులగణన చేరుస్తామని ప్రధాని మోదీ ప్రకటించారు. బీసీలకు 42 శాతం రిజర్వేషన్ల బిల్లు రాష్ట్రపతి వద్ద పెండింగ్లో ఉంది. ఈ బిల్లుకు పార్లమెంటోలో అన్ని పార్టీల మద్దతు కూడగట్టే ప్రయత్నం చేస్తాం. కులగణనను క్యాబినెట్లో, శాసనసభలో ప్రవేశపెట్టి ఆమోదించాం. అసెంబ్లీలో మద్దతు తెలిపిన పార్టీలు పార్లమెంటోలోనూ మద్దతు తెలపాలి. అర్జినెన్సీ గవర్నర్ ఆమోదం పొందగానే బీసీలకు 42 శాతం రిజర్వేషన్లపై ముందుకెళ్తాం. రాష్ట్ర భాజపా అధ్యక్షుడు రామచంద్రరావుకు బీసీలంటే చిన్నపాపు ఉన్నట్లుంది. ఆయన పంపిన



బీగల్ నోటీసులకు ఎలా సమాధానం చెప్పాలో నాకు తెలుసు. భారత రాష్ట్ర సమితి ప్రజలను మభ్యపెట్టింది. అందరూ అలాగే చేస్తారని ఆ పార్టీ నేతలు అనుకుంటున్నారేమో. కులగణన సర్వేను చాలా పక్కనొదిగా, పారదర్శకంగా చేపట్టాం. అందుకే తెలంగాణను చూసి కేంద్రం కూడా కులగణనను ప్రకటించింది” అని భట్టి అన్నారు.

## బీసీల రిజర్వేషన్లపై కాంగ్రెస్, బీజేపీ కుట్ర చేస్తున్నాయి.. కవిత ఫిర

హైదరాబాద్: కాంగ్రెస్, బీజేపీ రెండు జాతీయ పార్టీలు బీసీల రిజర్వేషన్లు అమలు కాకుండా కుట్ర చేస్తున్నాయని తెలంగాణ జాగృతి అధ్యక్షురాలు, ఎమ్మెల్యే కల్వకుంట్ల కవిత ఆరోపించారు. ఇవాళ (మంగళవారం) తెలుగు యూనివర్సిటీ వద్ద కవిత మీడియాతో మాట్లాడారు. రాష్ట్రంలో 42 శాతం బీసీ రిజర్వేషన్ల బిల్లును శాసనసభ, మండలిలో ఆమోదించి రాష్ట్ర ప్రభుత్వం పంపిందని.. కానీ రిజర్వేషన్లకు మతం రంగు పులిమి రాష్ట్రపతి వద్దకు కేంద్ర ప్రభుత్వం పంపలేదని చెప్పకొచ్చారు ఎమ్మెల్యే కవిత. తెలంగాణలో బీజేపీకి ఓట్లు రావని తెలిసే, ఆ పార్టీ రాష్ట్ర అధ్యక్షుడు రామచందర్ రావు రిజర్వేషన్ల బిల్లు తొమ్మిదో షెడ్యూల్లో చేర్చలేమని మాట్లాడారని ఎమ్మెల్యే కవిత గుర్తుచేశారు. ఉత్తరాది రాష్ట్రాల్లో 50 శాతానికి పైగా రిజర్వేషన్లు అమలు చేస్తూ, దక్షిణాది రాష్ట్రాల్లో న్యాయపరమైన సమస్యలు అంటూ దాటవేస్తున్నారని మండిపడ్డారు. ముఖ్యమంత్రి రేవంత్తోడి ఇప్పటికి 50 సార్లకు పైగా ఢిల్లీ వెళ్లారని.. కానీ రిజర్వేషన్లపై



ప్రధానమంత్రి నరేంద్రమోదీపై ఒత్తిడి ఎందుకు తీసుకురావడం లేదని ప్రశ్నించారు. అఖిలపక్షాన్ని ఢిల్లీకి తీసుకెళ్లి, 42 శాతం బీసీ రిజర్వేషన్ల బిల్లును తొమ్మిదో షెడ్యూల్లో చేర్చాలని డిమాండ్ చేశారు. రాష్ట్ర ప్రభుత్వం సుప్రీంకోర్టులో కెవిట్ పీటీషన్ వేసి, రిజర్వేషన్లపై అర్జినెన్సీ తీసుకొచ్చి, చట్టబద్ధత కల్పించాలని ఎమ్మెల్యే కవిత కోరారు.



## రాష్ట్రం నుంచి ఎన్నికైన భాజపా ఎంపీలు రాజీనామా చేయాలి

హైదరాబాద్: బీసీలకు 42 శాతం రిజర్వేషన్ల పెంపు సాధ్యమేనని మంత్రి పొన్నం ప్రభాకర్ అన్నారు. మంగళవారం ఆయన మీడియాతో మాట్లాడుతూ.. భాజపా రాష్ట్ర అధ్యక్షుడు రామచంద్రరావుపై ఆగ్రహం వ్యక్తం చేశారు. “రామచంద్రరావు మరోసారి తన నిజస్వరూపం బయట పెట్టుకున్నారు. బీసీల రిజర్వేషన్లను 9వ షెడ్యూల్లో చేర్చడం అసాధ్యం

అంటున్నారు. పొన్నం రాష్ట్రం తమిళనాడులో రిజర్వేషన్ల పెంపారు. రాష్ట్రం నుంచి ఎన్నికైన భాజపా ఎంపీలు రాజీనామా చేయాలి. ఎంపీలు రాజీనామా చేస్తే బీసీ రిజర్వేషన్లు ఎందుకు అమలుకావో చూస్తాం. బీసీ రిజర్వేషన్ల పెంపుపై కేంద్రం వెంటనే నిర్ణయం తీసుకోవాలి. బీసీ వరాలకు అన్యాయం జరిగితే చూస్తూ ఊరుకోం” అని పొన్నం ప్రభాకర్ పేర్కొన్నారు.



## తెలంగాణ ఉద్యమ స్ఫూర్తికి ప్రతిరూపం దాశరథి

హైదరాబాద్: తెలంగాణ ప్రజల ఉద్యమ స్ఫూర్తికి ప్రతిరూపం దాశరథి కృష్ణమాచార్య అని మాజీ మంత్రి, భారత రాష్ట్రసమితి కార్యనిర్వాహక అధ్యక్షుడు కేటీఆర్ అన్నారు. కవిగా, రచయితగా.. తన రచనలతో ప్రజల్లో ఉద్యమ స్ఫూర్తిని రగిలించిన దాశరథి శతజయంతి సందర్భంగా నివాళులర్పించారు. “నిరంకుశ పాలనకు వ్యతిరేకంగా ఆక్షర యుద్ధం సాగించి ధిక్కార స్వరం వినిపించిన వైతాళికుడు. రుద్రవీణ, అగ్నిధార, కవిత్వావళుకం, పునర్నవం, అమృతాభిషేకం, తిమిరంలో సమరం లాంటి సంకలనాలు, అద్భుత కావ్యాలు రచించారు. పీడిత ప్రజల గొంతుకగా జీవించిన దాశరథి తెలంగాణ ప్రజల ఉద్యమ స్ఫూర్తికి ప్రతిరూపం. అంతటి మహాకవిని గత భారత రాష్ట్ర సమితి ప్రభుత్వం సముచితంగా గౌరవించింది. వారి పేరిట సాహితీ పురస్కారాన్ని ఏర్పాటు చేసి.. జయంతిని అధికారికంగా నిర్వహించింది. ఆ మహనీయుడి రచనలు, పోరాట స్ఫూర్తిని భావితరాలకు అందించే బాధ్యత మనందరిపై ఉంది” అని పేర్కొన్నారు.



## దైవ నిర్ణయం ఎలా ఉంటుందో!



## రాజీనామాకు.. కారణాలు అవేనా..?

ఉపరాష్ట్రపతిగా ఇంకా రెండేళ్ల పదవీకాలం ఉన్నప్పటికీ రాజీనామా చేస్తూ జగదీష్ ధన్ఖడ్ తీసుకున్న అనూహ్య నిర్ణయం దేశ రాజకీయాల్లో సంచలనం రేపింది. అనారోగ్య కారణాలతోనే రాజీనామా చేసినట్లు ఆయన పేర్కొన్నప్పటికీ విపక్షాలు మాత్రం అనుమానాలు వ్యక్తం చేస్తున్నాయి. ఈ వ్యవహారంపై అధికార కూటమి నేతలు మౌనం వహించగా.. ప్రధాని సహా పలువురు ఇప్పుడిప్పుడే స్పందిస్తున్నారు. ఈ క్రమంలోనే ఉపరాష్ట్రపతి పదవి నుంచి వైదొలగడంపై పలు విశ్లేషణలు తెరమీదకు వచ్చాయి. **సీతీశ్ కుమార్ కోసమే..?..** బిహార్ ముఖ్యమంత్రిగా ఉన్న సీతీశ్ కుమార్ను తదుపరి ఉపరాష్ట్రపతిగా చేయాలన్న ఉద్దేశంతోనే ధన్ఖడ్ రాజీనామా చేశారనే చర్చ నడుస్తోంది. భాజపా నేతలు చేస్తున్న ప్రకటనలు దీనికి మరింత బలాన్ని చేకూరుస్తున్నాయి. సీతీశ్ ఉపరాష్ట్రపతి కావడంలో తప్పేంటని బిహార్ మంత్రి నీరజ్ కుమార్ సింగ్ వ్యాఖ్యానించారు. సీతీశ్ ఆ పదవిలో ఉంటే రాష్ట్రానికి ఎంతో మంచిదని, అందరూ అదే కోరుకుంటున్నారని మరో భాజపా ఎమ్మెల్యే హరిభూషణ్ ఠాకూర్ చేసిన వ్యాఖ్యలు ప్రాధాన్యం సంతరించుకున్నాయి. ప్రస్తుతం అదే రాష్ట్రానికి చెందిన జేడీయూ నేత హరివంశ్ రాజ్యసభ డిప్యూటీ చైర్మన్ గా ఉన్నారు. మరోచెప్ప సీతీశ్కు ఉపరాష్ట్రపతి కావాలని ఉండనే విషయంపై గతంలోనూ ఊహాగానాలు వచ్చాయి. ఇదే విషయంపై

అనేక మంది ఆ పార్టీ నేతలు తమను సంప్రదించారని భాజపా మాజీ ఎంపీ, దివంగత నేత సుశీల్ కుమార్ 2022లో పేర్కొన్నారు. **అవమానంగా భావించారా..?..** వర్షాకాల సమావేశాల తొలిరోజు జరిగిన పరిణామాలు కూడా ధన్ఖడ్ రాజీనామా వెనక కారణాలనే వాదన ఉంది. జస్టిస్ యశ్వంత్ వర్మ అభిశంసన కోరుతూ 68 మంది విపక్ష ఎంపీలు సంతకాలు చేసిన నోటీసు తనకు అందిందని, దాన్ని అంగీకరిస్తున్నట్లు ఆయన వెల్లడించడం.. అధికార పార్టీకి మింగుడుపడని విషయంగా మారినట్లు సమాచారం. ఈ అంశానికి సంబంధించి లోక్సభలో ప్రభుత్వం తీర్మానం ప్రవేశపెడుతున్న సమయంలోనే రాజ్యసభ చైర్మన్ దీన్ని అంగీకరించడం తొందరపాటు చర్యగా అధికార పార్టీ భావించిందనే వాదన ఉంది. సోమవారం సాయంత్రం నిర్వహించిన బిజినెస్ అడ్వైజరీ కమిటీ సమావేశానికి భాజపా అధ్యక్షుడు జేపీ నడ్డా, పార్లమెంటరీ వ్యవహారాల శాఖ మంత్రి కిరణ్ రిజిజు హాజరుకాకపోవడం ధన్ఖడ్కు ఆగ్రహం తెప్పించిందని సమాచారం. దీంతో రాజ్యసభ చైర్మన్ సభను మంగళవారం మధ్యాహ్నానికి వాయిదా వేశారని తెలుస్తోంది. ఇలా సోమవారం మధ్యాహ్నం నుంచి సాయంత్రం వరకు జరిగిన పరిణామాలపైనా తాజాగా చర్చ నడుస్తోంది. ఈ అంశాలను కాంగ్రెస్ సహా విపక్షాలు ప్రస్తావిస్తున్నాయి.



## వాహనాలకూ డెత్ సర్టిఫికేట్

కాలం చెల్లిన వాహనాలతో కాలవ్యూం విజృంభిస్తోంది. దీనిని కట్టడి చేసేందుకు 15 ఏళ్లు దాటిన వాహనాలు రోడ్లపైకి రాకుండా కేంద్రం ఇటీవల చర్యలు ప్రారంభించింది. 15 ఏళ్లు దాటిన ఆటోస్ బస్సులు, ప్రభుత్వ వాహనాలు అన్నింటినీ తప్పనిసరిగా తుక్కుగా మార్చాలి. కార్లు, ట్రాక్టర్లు, జీపులు, ద్విచక్రవాహనాలు, లారీలు, ట్రాక్టర్లను వారి యజమానులు స్వచ్ఛందంగా తుక్కుగా మార్చుకోవచ్చు. ఈ ప్రక్రియను శాస్త్రీయంగా నిర్వహించేందుకు రిజిస్టర్డ్ వెహికల్

ప్రాసింగ్ ఫెసిలిటీ యూనిట్లు ఏర్పాటు చేస్తున్నారు. వాహనంలో పనికొచ్చే భాగాలు, తుక్కు ఇసుముకు సంబంధించిన ధర్ నిర్ణయించి యూనిట్ వాళ్లు డబ్బు చెల్లిస్తారు. తుక్కుగా మార్చిన తర్వాత సర్టిఫికేట్ ఆఫ్ ప్రాసింగ్ అనే ద్రువపత్రాన్ని ఇస్తారు. దీన్ని వాహనానికి డెత్ సర్టిఫికేట్ గా చెప్పుకోవచ్చు. కొత్త వాహనం కొనుగోలు సమయంలో వివిధ కార్ల కంపెనీలు ఈ సర్టిఫికేట్ ఉంటే రూ.25 వేల నుంచి రూ.40 వేల వరకు ధర్ తగ్గిస్తున్నాయి.



## తెలంగాణ టెట్ ఫలితాలు వచ్చేసాయ్

హైదరాబాద్: తెలంగాణలో ఉపాధ్యాయ అర్హత పరీక్ష(టెట్) 2025 జూన్ ఫలితాలు విడుదలయ్యాయి. సచివాలయంలో విద్యాశాఖ కార్యదర్శి యోగితా రాణా విడుదల చేశారు. టెట్ పరీక్షలకు మొత్తం 90,205 మంది హాజరుకాగా..30,649 మంది అర్హత సాధించినట్లు పాఠశాల విద్యాశాఖ ప్రకటించింది. ఈ విధాది జూన్ 18 నుంచి 30 వరకు మొత్తం 16 సెషన్లలో 7 భాషల్లో టెట్ పరీక్షలు నిర్వహించారు. పేపర్ -1కి 47,224 మంది అభ్యర్థులు హాజరుకాగా..29,043 మంది (61.5 శాతం) అర్హత సాధించారు. పేపర్ -2 గణితం- సైన్స్కి 48,998 మంది హాజరుకాగా.. 17,574 మంది క్వాలిఫై అయ్యారు. సోషల్ సైన్స్కి 41,207 మంది హాజరుకాగా..13,075 మంది అర్హత సాధించినట్లు విద్యాశాఖ పేర్కొంది. రెండు పేపర్లు కలిపి 90,205 మంది హాజరుకాగా.. 30,649 మంది (33.98 శాతం) అర్హత సాధించినట్లు ప్రకటించింది. ఫలితాలను పాఠశాల విద్యాశాఖ అధికారిక వెబ్ సైట్ నుంచి డౌన్ లోడ్ చేసుకోవచ్చని పేర్కొంది. కార్యక్రమంలో స్కూల్ ఎడ్యుకేషన్ డైరెక్టర్ సవీన్ నికోలన్ సహా పలువురు విద్యాశాఖ అధికారులు పాల్గొన్నారు.



## రెయిన్ అలర్ట్.. వర్ష ప్రమ్ హెబామ్పై సైబరాబాద్ పోలీసుల సూచన

హైదరాబాద్: సైబరాబాద్ ప్రాంతంలో ఇవాళ భారీ వర్షం కురిసే అవకాశం ఉందని వాతావరణ శాఖ హెచ్చరికలు జారీ చేసింది. ఈ నేపథ్యంలో ట్రాఫిక్కు అంతరాయం ఏర్పడకుండా ఉండేందుకు సైబరాబాద్ పోలీసులు చర్యలు చేపట్టారు. ఐటీ కంపెనీలు మంగళవారం వర్ష ప్రమ్ హెబామ్ పదతిని పోలీస్ మేలని సూచించారు. ఈ విషయంలో కంపెనీలు సహకారం అందించాలని కోరారు. ఈ మేరకు సైబరాబాద్ పోలీసు విభాగం ఎక్స్ ప్రెస్ పిట్టింది.

దిల్లీ: ఉప రాష్ట్రపతి పదవికి జగదీష్ ధన్ఖడ్ సోమవారం రాత్రి అనూహ్యంగా రాజీనామా చేసిన విషయం తెలిసిందే. అయితే పదవీకాలం ముగియకముందే ఆయన రాజీనామా సమర్పించడంపై పలువురు అనుమానాలు వ్యక్తమవుతున్నాయి. ఈ నేపథ్యంలో ఇటీవల ఆయన పదవీరమణ గురించి మాట్లాడిన వీడియో సోషల్ మీడియాలో వైరల్ గా మారింది. రాజీనామాకు పది రోజుల క్రితమే పదవీ విరమణపై జగదీష్ ధన్ఖడ్ ఓ కార్యక్రమంలో మాట్లాడుతూ.. 2027 ఆగస్టులో సరైన సమయంలో రిటైర్ అవుతానన్నారు. అయితే అది దైవనిర్ణయంపై ఆధారపడి ఉంటుందని పేర్కొనడం గమనార్హం. జూలై 10న జవహర్లాల్ నెహ్రూ విశ్వవిద్యాలయంలో జరిగిన ఒక కార్యక్రమంలో ధన్ఖడ్ ప్రసంగించాడు.. తాను 2027 ఆగస్టులో సరైన సమయంలో దైవ నిర్ణయానికి లోబడి పదవీవిరమణ చేస్తానని అన్నారు. అనంతరం పది రోజుల తర్వాత అనారోగ్య కారణాల వల్లే తాను పదవి నుంచి వైదొలగుతున్నట్లు పేర్కొంటూ.. రాష్ట్రపతి ద్రౌపది ముర్ముకు రాజీనామా లేఖను పంపారు. వైద్యుల సూచనల మేరకు ఆరోగ్యానికి ప్రాధాన్యమిస్తూ.. రాజ్యాంగంలోని ఆర్టికల్ 67(ఎ)కు అనుగుణంగా ఉప రాష్ట్రపతి పదవికి రాజీనామా చేస్తున్నట్లు అందులో పేర్కొన్నారు. అనూహ్యంగా ఆయన పదవీకి రాజీనామా చేయడం చర్చనీయాంశంగా మారింది. పదవిలో ఉండగా ఉప రాష్ట్రపతి రాజీనామా చేసినా.. మరణించినా.. ఆయనను తొలగించినా సాధ్యమైనంత త్వరగా తదుపరి ఉప రాష్ట్రపతిని నియమించాలని రాజ్యాంగంలోని ఆర్టికల్ 68లోని క్లాజ్ 2 పేర్కొంటుంది. ఖాళీ అయిన ఉప రాష్ట్రపతి పదవిని భర్తీ చేయడానికి ఎన్నికయిన తదుపరి వ్యక్తి పదవిని చేపట్టిన రోజు నుంచి ఐదేళ్లపాటు ఉప రాష్ట్రపతిగా కొనసాగుతారు. దీని ప్రకారం తదుపరి ఉప రాష్ట్రపతి ఎన్నికను సాధ్యమైనంత త్వరగా నిర్వహించడానికి కేంద్ర ప్రభుత్వం చర్యలు తీసుకుంటున్నట్లు సమాచారం. తదుపరి ఉప రాష్ట్రపతి రేసులో రాజ్యసభ డిప్యూటీ చైర్మన్ హరివంశ్ సింగ్ పేరు ఉన్నట్లు సంబంధిత వర్గాలు పేర్కొంటున్నాయి.